

॥ ಶ್ರೀ ॥

ಅಥ ಶ್ರೀ ತ್ರಿವಿಕ್ರಮಪಂಡಿತಾಚಾರ್ಯಸುತ ಶ್ರೀ

ನಾರಾಯಣಪಂಡಿತಾಚಾರ್ಯವಿರಚಿತಃ

॥ ಶ್ರೀ ಮಧ್ವವಿಜಯಃ ॥

೧೧. ಏಕಾದಶಃ ಸರ್ಗಃ

ಪ್ರಚುರಾಂತರಪ್ರವಚನಂ ಘಣಿರಾಡ್ ಉಪಶುಶ್ರುವಾನ್ ಸಸನಕಾದಿಮುನಿಃ |

ಗಗನೇಽಲ್ಪದೃಷ್ಟವಪುರತ್ರ ಜನೈಃ ತ್ವರಿತಂ ನಿಲೀನರುಚಿರಾಪ ಪದಮ್ ||

೧೧.೧ ||

ಅತಿಚಿತ್ರಧಾಮ್ಮಿ ನಿಜಧಾಮ್ಮಿ ರತಂ ಸಸಹಸ್ರಮಸ್ತಕಮನಂತಮಮುಮ್ |

ಮುನಯೋಽಭಿವಾದ್ಯ ವಿನಯಾಭರಣಾಃ ವರಮನ್ವಯುಂಜತ

ತದಾಽರ್ಥಮಿಮಮ್ || ೧೧.೨ ||

ಭಗವತ್ತಮಸ್ಯ ವಿಪುಲಪ್ರಮತೇಃ ಸಮಯಂ ಮನೋಹರತಮಂ ಜಗತಿ |

ಮಹಿತಂ ಭವದ್ಭಿರಪಿ ಲೋಕಪತೇ ಪಠತಾಂ ಮುಹುಃ ಫಲಮುದೇಷ್ಯತಿ ಕಿಮ್

|| ೧೧.೩ ||

ಅಧಿಕಾರಿಣಾಂ ಫಲಮಲಂ ವಿದುಷಾಂ ಭವತಿ ಪ್ರವೃತ್ತಿರತಿವೀರ್ಯವತೀ |

ಇತಿ ತತ್ಪಲಂ ಸಫಲಸಂಕಥನೋ ಭಗವಾನ್ ಪ್ರಪಂಚಯತು ಭೂರಿದಯಃ ||

೧೧.೪ ||

ಇತಿ ತೈರುದೀರಿತಮುದಾರಮತಿಃ ವಚನಂ ನಿಶಮ್ಯ ಸ ಜಗಾದ ಗಿರಮ್ |

ಶೃಣುತಾಽದರೇಣ ಮಹನೀಯತಮಂ ಮಹನೀಯಪಾದಸಮಯಸ್ಯ ಫಲಮ್
|| ೧೧.೫ ||

ತ್ರಿದಿವಾದಿ ಲಭ್ಯಮಪಿ ನಾಸ್ಯ ಫಲಂ ಕಥಿತಂ ಕೃಷೇರಿವ ಪಲಾಲಕುಲಮ್ |
ಸ್ವಫಲಂ ತು ಮುಕ್ತಪದಮುಕ್ತಪದಂ ಶುಕಶಾರದಾದಿಪರಮಾರ್ಥವಿದಾಮ್ ||
೧೧.೬ ||

ಪರಮಾಗಮಾರ್ಥವರಶಾಸ್ತ್ರಮಿದಂ ಭಜತಾಮಮಾನವಕಲಾರಚಿತಮ್ |
ವ್ರಜತಾಮಹೋ ಪರಮವೈಷ್ಣವತಾಂ ರತಯೇ ಸ್ವಲೋಕಮಜಿತೋ ದಿಶತಿ ||
೧೧.೭ ||

ನನು ತತ್ರ ವಿಶ್ವವಿಭವೈಕಪದಂ ಪ್ರತಿಭಾತಿ ಪೂರ್ಣಪುರುಷಸ್ಯ ಪುರೀ |
ಉಪಲಭ್ಯತೇ ಯದುಪಮಾನಪದಂ ಪ್ರತಿಬಿಂಬಮೇವ ಮಣಿವಪ್ರಗತಮ್ ||
೧೧.೮ ||

ಸಿತಸೌಧಸಂತತಿರುಚಾ ಸ್ಫುರಿತಾ ಪರಿತೋಽರುಣಾಶ್ಮಗೃಹಪಂಕ್ತಿರುಚಿಃ |
ಇಹ ಮಚ್ಛರೀರವಲಯೇ ಲಸಿತಾಂ ಅನುಯಾತಿ ಮೂರ್ತಿಮಸುರಾಸು ಹೃತಃ
|| ೧೧.೯ ||

ಶಬಲಾ ವಳೀಕಘಟಿತಸ್ಥಟಿಕದ್ಯುತಿಭಿರ್ಹರಿನ್ಮಣಿಮಯೀ ವಳಭೀ |
ಪ್ರತಿಸದ್ಮ ಭಾತಿ ಯಮುನಾ ಮಿಳಿತಾ ಸಿತಸೌರಸ್ಯೆಂಧವಪಯೋಭಿರಿವ ||
೧೧.೧೦ ||

ಯದಿ ನಾಭವಿಷ್ಯದಿಹ ವಿಭ್ರಮತಾನಿಯಮೋ ಜನಸ್ಯ ನಿಲಯಾವಲಿಷು |
ವಿಕಟಾ ವಿಟಂಕಕೃತಪತ್ರಿತತಿಃ ಕೃತಕೇತ್ಯವೈಕ್ಷ್ಯತ ಕಥಂಚನ ನೋ || ೧೧.೧೧
||

ವಿವಿಧಸ್ತುಲೋಪಗತಚಿತ್ರಪಟೀಸುವಿತಾನಲಂಬಿಮಣಿದಾಮಗಣಃ |
ಶರಣಾಂತರೇಷ್ಟಧಿಕಪೂರಣತಃ ಪ್ರಚಕಾಸ್ತಿ ವಿಭ್ರಮ ಇವಾವಗಳನ್ ||
೧೧.೧೨ ||

ವಿಮಲಾಕೃತಿಃ ಪ್ರಕೃತಿರೇವ ಮಹಾಮಣಿಹೇಮಮಯ್ಯಖಿಲವಸ್ತುಮಯೀ |
ಇಹ ಸಂಭವೇತ್ ಸಕಲಕಾಂತಿರಸಃ ಕಥಿತೋಽಧಿಕೋಕ್ತಿಭಿರತಃ ಕವಿಭಿಃ ||
೧೧.೧೩ ||

ತದನಾದಿಕಾಲಮಿತಮುಕ್ತಿರತೇಃಅಗಣಯ್ಯಶಂಭುಮುಖಿಸಂಘತತೇಃ |
ನಗರೈರ್ಮಹಾಪುರಮಸಂಹತಿಮತ್ ಲಸತಿ ಪ್ರಭೋರಯಮಹೋ ಮಹಿಮಾ
|| ೧೧.೧೪ ||

ಭವನಂ ವಿಭಾತಿ ಭುವನೈಕಪತೇಃಭುವನತ್ರಯಾದ್ಭುತಗುಣಾತಿಶಯೀ |
ವರಮಂದಿರಪ್ರಕರಮಧ್ಯಗತಂ ದ್ವಿಜಮಂಡಲಸ್ಥಶಶಿಮಂಡಲವತ್ || ೧೧.೧೫
||

ಸ್ವಯಮಿಂದಿರೈವ ಪತಿಮಾನಕರೀ ಗೃಹಕರ್ಮ ಯತ್ರ ಕುರುತೇ ಸುತರಾಮ್ |
ಅಪಿ ಕಿಂಕರೀದಶಶತೀಮಹಿತಾ ಶ್ರಿಯಮತ್ರ ವರ್ಣಯತಿ ವೇಶ್ಮನಿ ಕಃ ||
೧೧.೧೬ ||

ಕಮಲಾಪತಿಃ ಕಮಲಯಾಽಮಲಯಾ ಕಮನೀಯಯಾ ಕಮಲಲೋಚನಯಾ |
ಅಮೃತಾಹಿರಾಜಮೃದುಭೋಗಗತಃ ಸ್ವರತೋಽಪಿ ತತ್ರ ರಮತೇ ಪರಮಃ ||
೧೧.೧೭ ||

ತರುಣಪ್ರಭಾಕರಸಹಸ್ರರುಚಂ ಕನಕಾಂಬರಂ ಮಣಿಮಯಾಭರಣಮ್ |
ಹಸಿತಾನನೇಂದುಮರವಿಂದದೃಶಂ ತಮರೀಂದ್ರಧಾರಿಣಮನುಸ್ಮರತ ||
೧೧.೧೮ ||

ಗಣಯೇದ್ ರಮಾಽಸ್ಯ ನ ಗುಣಾನಖಿಲಾನ್ ಚತುರಾನನಶ್ಚ ತುರವಾಗಪಿ
ನೋ |
ನ ವಯಂ ಸಹಸ್ರವದನಾ ಅಪಿ ತಾನ್ ಅಪರೋದಿತಾನತಿವದೇಮ ಪುನಃ ||
೧೧.೧೯ ||

ವಿಧಯೋ ವಿಹಂಗಪತಯೋಽಗಣಿತಾ ರಮಣೀಯುತಾಶ್ಚ
ಫಣಿಪೇಂದ್ರಮುಖಾಃ |
ಪರಯೋಗಭೂರಿಸುಖಿಭೋಗಮಿತಾ ಅವಲೋಕ್ಯ ತಂ ದಧತಿ ಮೋದರಸಮ್
|| ೧೧.೨೦ ||

ಸಚತುರ್ಭುಜಾ ವನಜಪತ್ರದೃಶೋ ವರವೇಷಿಣೋಽತ್ರ ಸಪಿಶಂಗಪಟಾಃ |
ಅರುಣಪ್ರಭಾಶ್ಚ ತರುಣಾಭ್ರರುಚೋ ವಿಚರಂತಿ ನಾಥರುಚಯಃ ಪುರುಷಾಃ ||
೧೧.೨೧ ||

ಭಗವತ್ಸಮೀಪಮುಪಯಾತವತಾಂ ಪ್ರಮದೋ ನ ಕೇವಲಮಲಬ್ಧತುಲಃ |
ಅಪಿ ತಸ್ಯ ಲೋಕಮತಿಲೋಕಗುಣಂ ಭಜತಾಂ ಸುದುರ್ಲಭಮಭೂರಿಶುಭೈಃ || ೧೧.೨೨ ||

ನ ಭವಂತಿ ಯತ್ರ ಮೃತಿಜನ್ಮಜರಾಃ ತ್ರಿವಿಧಂ ಭಯಂ ಕಿಮುತ ದುಃಖಗಣಃ |
ಅಪರಂ ಚ ಕಿಂಚಿದಶುಭಂ ನ ಭವೇತ್ ನ ಗುಣಾದಿ ತತ್ಪ್ರಭವಮೂಲಮಪಿ ||
೧೧.೨೩ ||

ಅನುಭೂಯತೇ ಸುಖಮನಂತಸಖೈಃ ಸಕಲೈರಲಮತಿಪದಂ ಸತತಮ್ |
ಅಪಿ ತಾರತಮ್ಯಸಹಿತೈಃ ಸ್ವಗುರುಪ್ರವಣೈಃ ಪರಸ್ಪರಮುರುಪ್ರಣಯೈಃ ||
೧೧.೨೪ ||

ಅತಿಸುಂದರಾಃ ಸುರಭಯಃ ಪುರುಷಾಃ ಹರಿಚಂದನೇನ ನವಚಂದ್ರರುಚಾ |
ಚಲಚಾರುಚಾಮರಧರಾನುಚರಾ ವಿಚರಂತಿ ನಿತ್ಯತರುಣಾ ಇಹ ತೇ ||
೧೧.೨೫ ||

ಸವಿಲಾಸಲಾಸ್ಯಪರಿತುಷ್ಟದೃಶೋ ಮೃದುಗೀತವಾದ್ಯಮುದಿತಶ್ರವಣಾಃ |
ಅನುರಂಜಯಂತಿ ನವಕಂಜದೃಶೋ ರಮಣಾ ಅಮೀ ಸ್ವರಮಣೀಸ್ತರುಣೀಃ ||
೧೧.೨೬ ||

ಪರಿಣಾಯಕಾನುಪವನಾಭಿಮುಖಾನ್ ಅನು ನಿಸ್ಸರಂತಿ ಹರಿಣೀನಯನಾಃ |
ವಿಮಲಾದ್ ವಿಮಾನವಲಯಾಚ್ಛನಕೈಃ ಶಶಿಮಂಡಲಾದಿವ ರುಚೋ
ರುಚಿರಾಃ || ೧೧.೨೭ ||

ಅರುಣಾಶ್ಮವರ್ಣತನವಸ್ತನವಃ ಶುಭಹಾರಸನ್ನಿಭರುಚೋಽಪ್ಯಪರಾಃ |
ಹರಿನೀಲನೀಲರುಚಯೋಽತ್ರಪರಾಃ ಪ್ರಕಟೀಭವಂತಿ ವಿವಿಧಾಭರಣಾಃ ||
೧೧.೨೮ ||

ಸುಚಿರದ್ಯುತೀರ್ಧಧತಿ ಸೂಕ್ಷ್ಮತರಂ ಸ್ವಯಮಂಬರಂ ಚ ಖಿಲು ಬಿಭ್ರತಿ ಯಾಃ |
ಶುಕನಿಃಸ್ವನಾ ಧ್ರುವಮಿಮಾ ಅಪರಾಃ ಸುಪಯೋಧರಾ ಜಲಧರಾವಲಯಃ ||
೧೧.೨೯ ||

ಸಮತೀತವಿದ್ರುಮಭುವಾಂ ಸುದೃಶಾಂ ಪದಪಲ್ಲವಾಗ್ರ್ಯನಖರಕ್ತರುಚೀಃ |
ಪರಭಾಗತಃ ಸ್ಫಟಿಕಕುಟ್ಟಿಮಭೂಃ ಪ್ರಕಟೀಕರೋತಿ ನ ಪುರಾ ಪ್ರಕಟಾಃ ||
೧೧.೩೦ ||

ಹರಿಣೀದೃಶಾಂ ನಿವಸನಾನಿ ಬೃಹತ್ಸುನಿತಂಬಬಿಂಬರುಚಿರೋರುರುಚಾ |
ಶಬಲದ್ಯುತೀನಿ ಮದನಸ್ಯ ಜಗಜ್ಜಯವೈಜಯಂತ್ಯ ಇತಿ ನಿಶ್ಚಿನುಮಃ ||
೧೧.೩೧ ||

ಕರಪಲ್ಲವೈಸ್ತರಳಿತೈರ್ಲಲಿತೈಃ ಅಸಕೃತ್ ಕ್ವಣತ್ಕನಕಕಂಕಣಕೈಃ |
ನವರೋಮರಾಜಿವಲಿವಲ್ಲುಮ್ನುದುಪ್ರತನೂದರ್ಮೈರತಿಮನಾಕ್ ತರಳೈಃ ||
೧೧.೩೨ ||

ಕುಚಕುಂಭಪೂರ್ಣತರಕಾಂತಿಸುಧಾರಸಶೇಷಬಿಂದುವಿಸರಚ್ಛವಿಭಿಃ |
ವರಹಾರರಾಜಿಭಿರುತಾನುಪದಂ ಪರಿಲೋಠಿತಾಭಿರಶನ್ಯೈರುರಸಿ || ೧೧.೩೩ ||

ಅಪಿ ಲೀಲಯಾ ಕುವಲಯೋಲ್ಲಸಿತೈಃ ಅಪರೈಃ ಕರೈಃ ಸಹಚರೀನಿಹಿತೈಃ |
ವದನೈಃ ಶುಚಿಸ್ಮಿತಕಟಾಕ್ಷರಸೈಃ ಚಲಕುಂಡಲೋಲ್ಲಸಿತಗಂಡಯುಗೈಃ ||
೧೧.೩೪ ||

ಪ್ರಗತಾಸು ತಾಸು ರಣಿತೈ ರಶನಾಮಣಿನೂಪುರೈರಿವ ಪುರಾ ಗದಿತಾಃ |
ಅನುವೀಕ್ಷಿತುಂ ತನುವಿಲಾಸಮಿಮಂ ತರುಣಾ ಭವಂತ್ಯಥ ನಿವೃತ್ತಮುಖಾಃ ||
೧೧.೩೫ ||

ಅನುಪಾಲಿತಾಃ ಸ್ವದಯಿತೈರ್ದಯಿತಾಃ ಕಥಮಪ್ಯುಪೇತ್ಯ ಕುಚಭಾರನತಾಃ |
ಶನಕೈಃ ಪುನಸ್ತದವಲಂಬಬಲಾತ್ ಕಿಲ ತಾ ವಿಶಂತಿ ಪರಮೋಪವನಮ್ ||
೧೧.೩೬ ||

ಹಸಿತಪ್ರಸೂನನಿಕರೋರುಭರಪ್ರಣಮತ್ಸು ವರ್ಣಮಣಿಸರ್ವತರೂನ್ |
ಉಪಗೂಹಯನ್ನಮೃತಸಿಂಧುಸಖಿಃ ಪವನೋ ನ ಕಸ್ಯ ಸುಖಮೇಧಯತಿ ||
೧೧.೩೭ ||

ವರಪಾರಿಭದ್ರಕಸುಕಲ್ಪತರುವ್ರಜಪಾರಿಜಾತಹರಿಚಂದನವತ್ |
ಸಹಿತಂ ಸಮಾದಿಪದತಾನನಗೈಃ ಪರಿಭೂಷಯಂತಿ ತದಹೋ ಋತವಃ ||
೧೧.೩೮ ||

ಸ್ಮಿತಮಾಧವೀಕುಸುಮರಮೃತರೌ ನವಚಂಪಕಾದಿಕುಸುಮೋಲ್ಲಸಿತೌ |
ಮಧುಮಾಧವೌ ಮಧುಪಗೀರ್ಮಧುರೌ ಮಧುಜಿತ್ತ್ವಿಯಾನ್

ಪ್ರಮದಮಾನಯತಃ || ೧೧.೩೯ ||

ನವಮಲ್ಲಿಕಾಸ್ರಜಮಭೀಷ್ಟತಮಃ ಶುಚಿಸಂಭವಾಂ ಪ್ರಣಯಿನೀಶಿರಸಿ |
ಕಲಯನ್ ಸ್ವಯಂ ನ ಕುಶಲೇತಿ ಕಿಲ ಪ್ರತಿಘಟ್ಟಯತ್ಯುರುಕುಚಾವುರಸಾ ||
೧೧.೪೦ ||

ಮಧುರಸ್ವರಾಸ್ತತಪತತ್ರತತಿಪ್ರಕಟಾಂತಪಂಕ್ತಿದ್ಯುತನೇತ್ರರುಚಃ |
ಶಿಖಿನೋಽನುಯಾಂತಿ ಹಿ ಸಹಸ್ರದೃಶಂ ಜಲದರ್ತು ಲಕ್ಷ್ಮನಿಜನೃತ್ತಮಹೇ ||
೧೧.೪೧ ||

ಶರದೋಲ್ಲಸತ್ಕುವಲಯೇಕ್ಷಣಯಾ ವಿಕಚಾರವಿಂದರುಚಿರಾನನಯಾ |
ಪ್ರಿಯಯಾ ಚ ಶೋಭನಶುಕಸ್ವನಯಾ ರಮತೇ ಜನೋ ಮುಖಿರ ಹಂಸಕಯಾ
|| ೧೧.೪೨ ||

ಅಭಿನಂದಯನ್ ಹಿಮಖುತುಂ ಸುಸಖಾ ಸ್ಫಟಿಕಾಚಲಚ್ಛಲಹಿಮಾಧಿಕೃತಮ್ |
ಫಲಿನೀಕುಲಂ ಕುಸುಮಯನ್ ಶಿಶಿರೋ ಹಸತೀವ ಫುಲ್ಲನವಕುಂದರುಚಾ ||
೧೧.೪೩ ||

ಹಿಮಶೀತವರ್ಷ ಪರಿತಾಪಪುರಸ್ಸರದೋಷಮೂಲಮಿಹ ನರ್ತುಗುಣಃ |
ಪ್ರಿಯಮೇವ ಸಾಧಯತಿ ನಿತ್ಯಮಹೋ ಸ ವಿಮುಕ್ತಿಮಾನಿತಿ ವಿಮುಕ್ತಿಮತಾಮ್
|| ೧೧.೪೪ ||

ಅಮೃತಸ್ರಗುತ್ತಮಫಲಪ್ರಸವಾನ್ ಅಮೃತಾಯ ತತ್ರ ಜನತಾಽರ್ಪಯತಿ |

ಉಪಭೋಕ್ತುಮಪ್ಯವಿಧಿಬಂಧವಶಾ ಪ್ರಕೃತಿಂ ಪ್ರಯಾತಿ ಸಕಲೋಽಪಿ ಸದಾ ||
೧೧.೪೫ ||

ಪ್ರಮದಾತಿರೇಕಮುಪಯಾತವತಾ ಪ್ರಮದಾಗಣೇನ ಚರತೋಪವನೇ |
ಉಪಗೀಯತೇ ಸ್ಮ ಮಧುರಂ ಮಧುಜಿಚ್ಛ ರಿತಂ ಸಕಾಂತತತಿನಾ ಸತತಮ್ ||
೧೧.೪೬ ||

ಲಲನಾ ಲಲಂತ್ಯಭಿವರಂ ಪ್ರವರಾ ಲಳಿತಾ ಉನಂತಿ ಕುಸುಮಾನಿ ಪರಾಃ |
ಇತರಾಃ ಸ್ರಜೋ ವಿರಚಯಂತಿ ಪತೀನ್ ಅನುರಂಜಯಂತಿ ನ ಹಿ ಕಾಶ್ಚ ನ
ನೋ || ೧೧.೪೭ ||

ವನಲೀಲಯಾ ವಿವಿಧಯಾ ಮುದಿತಾಃ ತರುಣಾ ಘನಸ್ತನತಾಸ್ತರುಣೀಃ |
ಸುಲತಾಲಯೇಷು ಪರಿರಭ್ಯ ರತಿಂ ವದನಾರವಿಂದಮಧುಪಾ ದಧತಿ ||
೧೧.೪೮ ||

ರಸಿಕಾಃ ಸುಧಾಪ್ಸು ಸರಸೀಷು ತತೋ ರುತನೂಪುರಾನುಕೃತಸಾರಸಿಕಾಃ |
ವಿಹರಂತಿ ಸಾಕಮವಗಾಹ್ಯ ಧವೈಃ ಜಲಮಡ್ಡುಕೋತ್ಸವಹಸದ್ವದನಾಃ ||
೧೧.೪೯ ||

ವಿವಿಧಾ ವಿಧಾಯ ವಿಹೃತಿಃ ಸಲಿಲೇ ವಿಕಟೇಷು ವಿದ್ರುಮತಟೇಷು ಗತಾಃ |
ಸುರಭಿಂ ಸುವರ್ಣಮಥ ವರ್ಣಕಮಾದದತೇ ಸಖೀಕರಗತಂ ಮಹಿಳಾಃ ||
೧೧.೫೦ ||

ಜಘನಾಂಶುಕೈರವಯವಾಭರಣೈಃ ಕುಚಕುಂಕುಮೈಶ್ಚ ಕಚಮಾಲ್ಯವರೈಃ |
ನಯನಾಂಜನೈರಪಿ ಮಿಥೋಬ್ಜದೃಶಾಂ ಘಟಿತೈರಲಂಕೃತಿರಲಂ ಕ್ರಿಯತೇ ||
೧೧.೫೧ ||

ತನುಮಧ್ಯಮಾ ನಿಜಗೃಹಾಣಿ ಗತಾಃ ಸಮಮಾತ್ಮನಾಮಸುಸಮೈರಸಮೈಃ |
ಅಮೃತಂ ಪಿಬಂತ್ಯಸುಲಭಂ ಭವಿಭಿಃ ಚಷಕೈರ್ಮಹಾರಜತರತ್ನಮಯೈಃ ||
೧೧.೫೨ ||

ಮೃದುಕಮ್ರಶಯ್ಯಮನುರಾಗವತಾಂ ಮಣಿಮಂಚಮಂಚಿತದೃಶೋಽವಸರೇ |
ಅಪಿ ಚೋದಿತಾ ಅಧಿರುಹಂತಿ ಶನೈಃ ವಿನಯೋ ಹಿ ಭೂಷಯತಿ
ಸರ್ವರಸಮ್ || ೧೧.೫೩ ||

ಅಭಿಕಾಂತಮುನ್ನಮಿತಕಾಂತಕುಚಾ ಕಿಲ ಬದ್ಧತೀ ಸಕುಸುಮಾಂ ಕಬರೀಮ್ |
ಸುಮುಖೀ ಸುಲಕ್ಷ್ಯಭುಜಮೂಲವಲಿಃ ಪರಿರಭ್ಯತೇ ಪ್ರಣಯಿನಾಽತಿರಸಾತ್ ||
೧೧.೫೪ ||

ಪೃಥುವೃತ್ತತುಂಗಕಠಿನೋರಸಿಜದ್ವಯವಾರಿತಾಯತನಿಜಾಂತರಯೋಃ |
ಭುಜಯೋರ್ಯುಗೇನ ರಮಣೋ ರಮಣೀಂ ಪರಿರಭ್ಯ ಕೋಽತ್ರ ರಮಯೇನ್ನ
ಸುಖೀ || ೧೧.೫೫ ||

ಸ್ಮಿತಫುಲ್ಲಮುಲ್ಲಸಿತಝಿಲ್ಲಿಲಸನ್ಮಣಿಕುಂಡಲಂ ಮೃದುಕಟಾಕ್ಷಪಟು |
ನಿಭೃತೋ ನಿರೀಕ್ಷ್ಯ ಸುಚಿರಂ ಸುತನೋಃ ಪ್ರತಿಚುಂಬತಿ ಪ್ರಿಯತಮೋ
ವದನಮ್ || ೧೧.೫೬ ||

ನತಮುನ್ನಮಯ್ಯ ಮುಖಚಂದ್ರಮಸಂ ಪರಿರಂಭಸಂಭೃತಮುದಾ ಸುದೃಶಃ |
ಉಪರಮ್ಯತೇ ನ ತರುಣೇನ ಚಿರಂ ಮಧುರಾಧರಾಮೃತರಸಂ ಪಿಬತಾ ||
೧೧.೫೭ ||

ರಭಸಾವಪಾತಿತಪೃಥೂರಸಿಜಃ ಪರಿರಭ್ಯ ತತ್ಕ್ಷಣವಿಯಾತತರಃ |
ಮಣಿತಾದಿಸೌರತವಿತಾನಪಟೂ ರಮಯತ್ಯಮೂನ್ ಯುವತಿಸಂಘ ಉತ ||
೧೧.೫೮ ||

ಅತಿಲೌಕಿಕಾನ್ ರಮಯತೋ ರಮಣಾನ್ ರಮಯಂತ್ಯಲೌಕಿಕಗುಣಾ ಲಲನಾಃ
|
ಅನುರೂಪರೂಪಮತಿಲೋಕಸುಖಂ ತದಲೌಕಿಕಂ ನಿಧುವನಂ ಲಸತಿ ||
೧೧.೫೯ ||

ನ ರತಿಃ ಶ್ರಮಾದಿಖಚಿತಾ ನಿಯಮಾದ್ ವಿರಹವ್ಯಥಾಽಪಿ ನ ವಧೂವರಯೋಃ
|
ಪ್ರತಿಕಾಮಿನೀಪ್ರಣಯತಃ ಕಲಹೋ ನ ಸಮಸ್ತಿ ದೋಷರಹಿತೇ ಹಿ ಪದೇ ||
೧೧.೬೦ ||

ಸುಖಿಸಂವಿದಾತ್ಮಕತಯಾ ವಪುಷಾಂ ಸುರಭಿತ್ವಮೇವ ಬಹಿರಂತರಪಿ |
ಹರಿಧಾಮ್ನಿ ದಂಪತಿಗಣಸ್ಯ ತತೋ ನನು ಮಾನ್ಯತೇಽಪಿ ಮುನಿಭಿಃ ಸುರತಮ್
|| ೧೧.೬೧ ||

ಶೃಣುತಾಪ್ಯಲೋಕವಿಷಯಂ ವಿಷಯಂ ಸಕಲಸ್ಯ ಮುಕ್ತನಿಕರಸ್ಯ ದೃಶಾಮ್ |
ವಪುರಿಂದಿರಾಪತಿರಮಂದರಸಂ ನನು ಸುಂದರಂ ಪ್ರಕಟಯತ್ಯನಿಶಮ್ ||
೧೧.೬೨ ||

ಮಣಿರಾಜಿರಾಜಿತ ಮಹಾಮಕುಟಂ ಶಿತಿಕಾಂತಕುಂತಳಸಹಸ್ರತಯಮ್ |
ಅಳಿಕಾರ್ಧಚಂದ್ರವಿಲಸತ್ತಿಲಕಂ ಶ್ರವಣೋಲ್ಲಸನ್ಮಕರಕುಂಡಲಯುಕ್ ||
೧೧.೬೩ ||

ಪರಿಪೂರ್ಣಚಂದ್ರಪರಿಹಾಸಿಮುಖಂ ಜಲಜಾಯತಾಕ್ಷಮರುಣೋಷ್ಠಪುಟಮ್ |
|
ಹಸಿತಾವಲೋಕಲಲಿತೈರತುಲೈಃ ಅಭಿನಂದಯತ್ ಪ್ರಣತಮಾತ್ಮಜನಮ್ ||
೧೧.೬೪ ||

ನವಕಂಬುಕಂಠಮಹಿಮಾಂಶುಮಹೋ ಮಹಿಮೋಪಲೇಂದ್ರವರಹಾರಧರಮ್ |
|
ರಮಣೀಯರತ್ನಗಣವಿದ್ಧಲಸದ್ವಲಯಾಂಗುಲೀಯಕವರಾಂಗದವತ್ ||
೧೧.೬೫ ||

ರವಿಚಕ್ರರುಕ್ಮಕರಚಕ್ರಕರಂ ವಿಧುಬಿಂಬಕಂಬು ಮಧುರಾಂಬುರುಹಮ್ |
ಜ್ವಲನಜ್ವಲದ್ಗದಮುದಾರಧನುಃ ಪೃಥುವೃತ್ತಹಸ್ತಮತಿತಾಮ್ರತಳಮ್ ||
೧೧.೬೬ ||

ವರಪೀವರಾಂಸಮಧಿರಾಜದುರೋಮಣಿಮಂಟಪಾಗ್ರ್ಯವಿಲಸತ್ಕಮಲಮ್ |

ಸಜಗದ್ವಿ ಸಪ್ತಕತನೂದರಕಂ ಶುಭನಾಭಿಕಂಜಗತಕಾಳಿನುತಮ್ || ೧೧.೬೭ ||

ಅತಿಕಾಂತಕಾಂಚಿಪದಕಾಂಚಿಮಿಲತ್ತಪನೀಯಭಂಗರುಚಿಪಿಂಗಪಟಮ್ |
ವರಹಸ್ತಿಹಸ್ತಸದ್ಯಶೋರುಯುಗಂ ಕ್ರಮವೃತ್ತಚಾರುತರಜಂಘಮುತ ||
೧೧.೬೮ ||

ವರನೂಪುರಂ ಪರಮರುಕ್ಮಪದಂ ನವವಿದ್ಯುಮದ್ಯುತಿನಖಾವಲಿಮತ್ |
ಅರಿವಾರಿಜಧ್ವಜಕಳಂಕಲಸತ್ಪದಪಾಂಸುಪಾವಿತಜಗತ್ತಿತ್ತಯಮ್ || ೧೧.೬೯ ||

ನಿಖಿಲಾಗಮಾವಗಮಿತ್ಯೈರಮಿತ್ಯೈಃ ಸುಖಿಸಂವಿದಾದಿಭಿರನಂತಗುಣೈಃ |
ಪ್ರಪದಾದಿಕಾಂತಸಕಲಾವಯವಾಕೃತಿಭಿಃ ಸದೈಕ್ಯವದದೋಷಲವಮ್ ||
೧೧.೭೦ ||

ಅಧಿಕಾರಿಣಾಂ ಗುಣವಿಶೇಷವಷಾದ್ ದ್ವಿಪದಾದ್ಯನಂತಚರಣಾಂತತಯಾ |
ಅತಿಭಾಸಿತಂ ಘನಗುಣಾಪಘನೈಃ ಇತರೈಷ್ಟ ತತ್ತದುಚಿತ್ಯೈ ರುಚಿತ್ಯೈಃ ||
೧೧.೭೧ ||

ನವಭಾನುಭಾಃ ಕನಕಕಾಂತಿಪರಂ ವರಹಾರಹಾರಿ ಹರಿನೀಲಹರಿತ್ |
ಶಬಲಪ್ರಭಾದಿವಿವಿಧದ್ಯುತಿಮತ್ ಸುಖಬೋಧಸೌರಭಸುರೂಪಗುಣಮ್ ||
೧೧.೭೨ ||

ಆಷ್ಟರ್ಷಯೇ ರತ್ನೈಶ್ ವಧಿಕಂ ಜಗತ್ತಯೈಷ್ಯಾಷ್ಟರ್ಷಯೇ ಮಾಷ್ಟರ್ಷಯೇ ಮಹೋ
ಮುಹುರ್ಮುಹುಃ |

ಸೌಂದರ್ಯಸಾರೈಕರಸಂ ರಮಾಪತೇಃ ರೂಪಂ ತದಾನಂದಯತೀಹ
ಮೋಕ್ಷಿಣಃ || ೧೧.೨೩ ||

ಇಜ್ಯತೇ ಯಜ್ಞಶೀಲೈಃ ಸ ಯಜ್ಞಃ ಪ್ರಾಜ್ಞಮಧ್ಯೇ ಪರಃ ಪ್ರೋಚ್ಯತೇಽನ್ಯೈಃ |
ಗೀಯತೇ ಗೇಯಕೀರ್ತಿಃ ಸುಗೀತೈಃ ವಿಧ್ಯಬದ್ಧೈಃ ಸದಾಽಽನಂದಸಾಂದ್ರೈಃ ||
೧೧.೨೪ ||

ವೈಕುಂಠೇ ತೇ ಶ್ರೀವಿಶೇಷಾ ಜನಾನಾಮತ್ಯಾಶ್ಚ ಯಂ ಚಿತ್ತವಾಚಾಮಭೂಮಿಃ
|
ವೈಕುಂಠೇತೇ ಶ್ರೀವಿಶೇಷಾಜನಾನಾಮುಕ್ತಶ್ಲಾಘೈ ಯುಕ್ತಮೇತಾದೃಶತ್ವಮ್ ||
೧೧.೨೫ ||

ಯಂಯಂ ಸುಖೀ ಕಾಮಯತೇಽರ್ಥಮತ್ರ ಸಂಕಲ್ಪಮಾತ್ರಾತ್ ಸಕಲೋಽಪಿ ಸ
ಸ್ಯಾತ್ |
ಇತ್ಯೇವ ವೇದಾ ಅಪಿ ವೇದಯಂತಿ ಮುಕ್ತಿಂ ತತಃ ಕೋ ವಿಭವಾತಿರೇಕಃ ||
೧೧.೨೬ ||

ಮಹಾನಂದತೀರ್ಥಸ್ಯ ಯೇ ಭಾಷ್ಯಭಾವಂ ಮನೋವಾಗ್ಭಿರಾವರ್ತಯಂತೇ
ಸ್ವಶಕ್ತ್ಯಾ |
ಸುರಾದ್ಯಾ ನರಾಂತಾ ಮುಕುಂದಪ್ರಸಾದಾದ್ ಇಮಂ ಮೋಕ್ಷಮೇತೇ
ಭಜಂತೇ ಸದೇತಿ || ೧೧.೨೭ ||

|| ಇತಿ ಶ್ರೀಮತ್ಕವಿಕುಲತಿಲಕ ತ್ರಿವಿಕ್ರಮಪಂಡಿತಾಚಾರ್ಯಸುತ

ಶ್ರೀನಾರಾಯಣಪಂಡಿತಾಚಾರ್ಯ ವಿರಚಿತೇ ಶ್ರೀಮಧ್ವವಿಜಯೇ
ಆನಂದಾಂಕಿತೇ ಏಕಾದಶಃ ಸರ್ಗಃ ||

www.yousigma.com